

जन्मदिन मना रहे लोगों पर प्राणघातक हमला, पांच आरोपी गिरफ्तार

आरोपी मामला दर्ज होने के बाद से ही फरार चल रहे थे, पुलिस पूछताछ में जुटी है

अजमेर, (कासं)। गंज थाना क्षेत्र में गत दिनों बर्थ-डे पार्टी मना रहे लोगों पर समुदाय विशेष के लोगों द्वारा एकराय होकर प्राणघातक हमला करने के मामले में गुरुवार को जिला स्पेशल टीम ने समुदाय विशेष के पांच हमलावर आरोपियों को गिरफ्तार कर लिया है। आरोपी मामला दर्ज होने के बाद से ही फरार चल रहे थे। पुलिस आरोपियों से पूछताछ में जुटी है।

एसपी वंदिता राणा ने गुरुवार को मामले का खुलासा करते हुए बताया कि गंज थाना क्षेत्र के नई सड़क रोड निवासी प्रिंस चौहान पुत्र रामचन्द्र ने 3 जून को थाने में रिपोर्ट दर्ज कराते हुए बताया कि 2 जून रात्रि 10:30 बजे उसके छोटे भाई की जन्मदिन पार्टी चल रही थी, तभी बदरुद्दीन कुरैशी, सदरुद्दीन कुरैशी, मोहम्मद इकबाल, गुलाम नबी, शेख तौहि्त सहित अन्य एकराय हथियारों से लैस होकर उन



पुलिस ने हमला करने के आरोपियों को गिरफ्तार किया।

पर प्राणघातक हमला कर दिया। आरोपियों ने मारपीट कर घायल कर दिया। एसपी राणा ने बताया कि

आरोपियों की गिरफ्तार के लिए जिला स्पेशल टीम व गंज थाना पुलिस की संयुक्त टीम बनाई गई और आरोपियों

■ जिला स्पेशल टीम व साइबर सेल की मदद से एक-एक कर आरोपियों को दबोचा

की तलाश शुरू की। टीम ने आरोपियों में गली नंबर 4 दरगाह संपर्क सड़क नागफणी निवासी बदरुद्दीन कुरैशी पुत्र फकरुद्दीन कुरैशी, उसका भाई सदरुद्दीन कुरैशी व संपर्क सड़क गली 9 मंदरसे के पीछे लैंगिया मोहल्ला निवासी मोहम्मद इकबाल पुत्र मोहम्मद इशाक, ताराशाह नगर नई सड़क निवासी गुलाम नबी पुत्र मोहम्मद रमजान और शेख तौहि्त पुत्र शेख मुमताज को गिरफ्तार कर लिया है। पुलिस टीम हमले में शामिल उनके अन्य साथियों के विषय में पूछताछ कर रही है और छापेमारी कर अन्य

आरोपियों की तलाश में जुटी है।

गंज थाने के सीआई महावीर सिंह राठौड़ ने बताया कि पुलिस टीम ने जब आरोपियों की तलाश की तो वह घर से फरार हो गए थे। ऐसे में जिला स्पेशल टीम व साइबर सेल की मदद से एक-एक कर 5 आरोपितों को दबोचा है। टीम में सीआई राठौड़, एसएसआई राजेन्द्र प्रसाद, हेड कांस्टेबल लालसिंह, प्रभात कुमार, कांस्टेबल सुमेर कुमार, प्रदीप सिंह, सुभाष, राजेश, रामचन्द्र, पंकज व चेनारा और जिला स्पेशल टीम के प्रभारी शंकर सिंह रावत, हेड कांस्टेबल सीताराम, कांस्टेबल रामनिवास, जितेन्द्र, गजेन्द्र, मुकेश टाण्डी व मनोज सिंह एवं साइबर सेल के हेड कांस्टेबल मुकेश व कांस्टेबल सुरेश शामिल रह। पुलिस अन्य ओपियों की तलाश में जुटी है।

उचित मूल्य दुकानदार पर राशन गबन का आरोप

रसद विभाग की जांच में 23 क्विंटल से अधिक गेहूं के गबन की पुष्टि हुई

■ ग्रामीणों ने आरोप लगाया है कि दुकानदार ने बिना राशन दिए ही ई-मशीन पर उनके अंगूठा लगावा लिये

■ कई बार पूछने पर यह कहकर टाल दिया जाता था कि अगली बार मिलेगा, लेकिन राशन कभी नहीं दिया गया

बीकानेर, (निस्)। जिले की नोखा तहसील के बीकासर गांव में एक उचित मूल्य दुकानदार द्वारा राशन गबन का गंभीर मामला सामने आने के बाद आरोपी दुकानदार पूनम चंद बिशोई के खिलाफ नोखा थाने में एफआईआर दर्ज करवाई गई है। रसद विभाग की जांच में 23 क्विंटल से अधिक गेहूं के गबन की पुष्टि हुई है। खुलासे के बाद प्रशासन हरकत में आया और लाइसेंस निलंबन के बाद अब आपराधिक मामला भी दर्ज किया गया है।

बीकासर गांव के ग्रामीणों ने जांच अधिकारियों को बताया कि उचित मूल्य दुकानदार पूनम चंद बिशोई ने ई-केवाईसी के नाम पर ग्रामीणों से अंगूठा तोलवाया, लेकिन राशन नहीं दिया। रसद विभाग के प्रवर्तन निरीक्षक राहुल गुलानी द्वारा दर्ज कराई गई पुलिस रिपोर्ट के अनुसार, दुकान पर गेहूं का 30,408 किलो स्टॉक होना चाहिए था, जबकि मौके पर केवल 6,800 किलो गेहूं पाया गया। इस प्रकार

23,608 किलो गेहूं गायब मिला, जिसे गबन माना गया है।

प्रारंभिक जांच में यह भी सामने आया है कि आरोपी पूनम चंद ने सरकार द्वारा चलाए जा रहे गिवअप अभियान में भी कोई सहयोग नहीं किया। ग्रामीणों ने साफ-साफ आरोप लगाया है कि दुकानदार ने बिना राशन दिए ही ई-मशीन पर उनका अंगूठा लगावा लिया, जिससे वह रिकॉर्ड में राशन वितरण दिखाता रहा। रसद विभाग ने आरोपी का लाइसेंस निलंबित कर दिया और अगले ही दिन एफआईआर भी दर्ज हो गई। इस मामले को खाद्य एवं नागरिक

आपूर्ति मंत्री सुमित गोदारा ने भी गंभीरता से लिया। उन्होंने अधिकारियों को तलब कर कड़ी कार्रवाई के निर्देश दिए। जिला रसद अधिकारी नरेंद्र शर्मा ने स्पष्ट किया कि किसी भी उपभोक्ता के हक के राशन का गबन करना गंभीर अपराध है। जिले में भविष्य में भी इस तरह की शिकायतों पर कठोर कार्रवाई की जाएगी। बीकासर गांव के ग्रामीणों ने आरोप लगाया कि दुकानदार महीने दर महीने बिना राशन दिए उनसे अंगूठा लगावता रहा। कई बार पूछने पर यह कहकर टाल दिया जाता कि अगली बार मिलेगा, लेकिन राशन कभी नहीं दिया गया।

मुख्यमंत्री ने निर्माणाधीन ईसरदा बांध, चम्बल एक्वाडक्ट कार्यों का निरीक्षण किया

बूंदी/जयपुर। मुख्यमंत्री भजनलाल शर्मा ने गुरुवार को संशोधित पार्वती-कालीसिंध-चम्बल लिंक परियोजना के अंतर्गत विभिन्न कॉम्पोनेंट्स का हवाई निरीक्षण किया। उन्होंने निर्माणाधीन ईसरदा बांध, नवनिर्मित नवनेरा बैराज और चम्बल नदी पर एक्वाडक्ट के निर्माण कार्य स्थलों का जायजा लिया। शर्मा ने राम जल सेतु लिंक परियोजना (संशोधित पीकेसी परियोजना) के लिए महत्वपूर्ण एक्वाडक्ट के कार्य प्रगति की समीक्षा की।

मुख्यमंत्री भजनलाल शर्मा ने कहा कि यह जल परियोजनाओं को आपस में जोड़ने की दिशा में बड़ा कदम साबित

■ मुख्यमंत्री भजनलाल शर्मा ने संशोधित पार्वती-कालीसिंध-चम्बल लिंक परियोजना के अंतर्गत विभिन्न कॉम्पोनेंट्स का हवाई निरीक्षण किया

होगा। परियोजना जल संरक्षण और सिंचाई विस्तार को बढ़ावा देने में मील का पत्थर साबित होगी। मुख्यमंत्री शर्मा ने निरीक्षण के बाद अधिकारियों को आवश्यक दिशा-निर्देश दिए। उन्होंने कहा कि कार्यों को गुणवत्ता के साथ निर्धारित समय सीमा में पूर्ण कराएं, ताकि आमजन तक समयबद्ध पर्याप्त जल उपलब्धता सुनिश्चित की जा सके। उन्होंने परियोजना के तहत नवनेरा

बैराज के निकट प्रस्तावित पम्प हाउस का कार्य शीघ्र शुरू करने के निर्देश प्रदान किए। मुख्यमंत्री भजनलाल शर्मा को जल संसाधन विभाग के अधिकारियों ने बताया कि इस एक्वाडक्ट के जरिए रामगढ़ (कूल नदी), महलपुर (पार्वती नदी) व नवनेरा (कालीसिंध नदी) बैराज का पानी चम्बल नदी को पार करकर मेज बैराज में डाला जाएगा। इसके बाद पानी बीसलपुर

और ईसरदा बांध तक लिफ्ट प्रणाली द्वारा पहुंचाया जा सकेगा। उन्होंने बताया कि 2280 मीटर लम्बे इस एक्वाडक्ट का एक छोर कोटा के पीपल्स समेल गांव में और दूसरा छोर बूंदी के गोहाटा गांव से जोड़ा जाएगा। एक्वाडक्ट के निर्माण से जल प्रबंधन व्यवस्था और अधिक सुदृढ़ होगी। साथ ही, कोटा की सुल्तानपुर तहसील के लोगों को बूंदी होते हुए कोटा-सवाईमाधोपुर हाईवे से एक नया पक्का सड़क मार्ग भी उपलब्ध होगा। हवाई निरीक्षण में जल संसाधन विभाग के अतिरिक्त मुख्य सचिव अभय कुमार सहित अन्य वरिष्ठ अधिकारी भी साथ रहे।

नशीली टैबलेट्स तस्करी में खरीद-फरोख्त के दो आरोपी गिरफ्तार

राजलदेसर, (निस्)। अवैध मादक पदार्थ नशीली टैबलेट्स तस्करी में खरीद-फरोख्त के दो आरोपियों को पुलिस ने गिरफ्तार किया।

राजलदेसर थाना प्रभारी कमलेश सेनी ने बताया कि जिला पुलिस अधीक्षक जय यादव के द्वारा अवैध मादक पदार्थों के खिलाफ चलाया जा रहे विशेष अभियान के अन्तर्गत रतनगढ़ पुलिस उप अधीक्षक अनिल कुमार के निकटतम सुपरविजन में 17 अप्रैल को रतनगढ़ सीआई दिलीप सिंह के निर्देशन में सुभाषचन्द पुलिस थाना मय डीएसटी टीम चुरू की सहायता से गश्त के दौरान मेगा हाइवे, रोडवेज बस स्टैंड पड़िहारा के पास आरोपी मुमताज अली पुत्र रोशन अली मणियार निवासी वार्ड नम्बर 12 पड़िहारा के कब्जे से कुल 11800 नशीली टैबलेट्स जब्त कर एनडीपीएस एक्ट के तहत प्रकरण दर्ज कर आरोपी मुमताज अली को गिरफ्तार किया गया था। पूछताछ के दौरान आरोपी ने उक्त

नशीली टैबलेट ट्रामाडोल व एल्फाजोल टैबलेट अपने जानकार विकास सहारण से सरदारशहर से लेकर आना बताया था तथा उपरोक्त नशीली टैबलेटों को आगे अपने जानकार अजय प्रकाश शर्मा को चूरू में देना बताया था। आरोपी मुमताज अली को बाद तफसील पूर्व में दाखिल जैल करवाया जा चुका है। आज 5 जून को आरोपी विकास सहारण व अजय प्रकाश शर्मा को जिला जेल चुरू से प्रोडक्शन वारण्ट पर प्राप्त कर बाद जुर्रम प्रमाणित पाया जाने पर गिरफ्तार किया गया। आरोपी विकास सहारण पूर्व में नशीली टैबलेट सहित पुलिस थाना सरदारशहर में गिरफ्तार हो चुका है। इसी प्रकार आरोपी अजय प्रकाश शर्मा पूर्व में कॉमर्शियल मात्रा में नशीली टैबलेट सहित पुलिस थाना कोतवाली चुरू में गिरफ्तार हो चुका है। उपरोक्त तीनों व्यक्ति शातिर किस्म के बदमाश है जो मादक पदार्थ की तस्करी आपस में मिलकर करते हैं।



पुलिस ने विकास सहारण व अजयप्रकाश शर्मा को गिरफ्तार किया।

यूडीएच मंत्री झाबर सिंह खर्ी पाली पहुंचे

यूडीएच मंत्री झाबर सिंह ने सर्किट हाऊस में प्रेस वार्ता की

पाली, (नि.सं.)। यूडीएच मंत्री और पाली जिले के प्रभारी मंत्री झाबर सिंह खर्ी एक दिवसीय यात्रा के तहत गुरुवार को पाली पहुंचे। शहर के सर्किट हाऊस में प्रेस वार्ता की। सेना को लेकर कांग्रेस नेता राहुल गांधी के बयानबाजी के सवाल पर खर्ी ने कहा कि कुछ लोग अति बुद्धिजीवी हैं, जो अपने बयानों से दुश्मन देशों की होसला अफजाई करने का काम करते हैं, और दुश्मन देश उन बयानों का आधार बनाकर विश्व में भारत की छवि को खराब करने का प्रयास करते हैं। इन अति बुद्धिजीवियों को अपने संविधान में दिए अधिकार तो पता है, लेकिन देश के जिम्मेदार नागरिक होने के नाते अपने कतथ्य और जिम्मेदारी का ज्ञान न जाने क्यों नहीं है।

अशोक गहलोत द्वारा भाजपा सरकार द्वारा खनन पर रोक नहीं लगाने के सवाल पर यूडीएच मंत्री खर्ी ने कहा कि सरकार इसको लेकर काम कर रही

■ एसआई भर्ती परीक्षा को लेकर खर्ी ने कहा कि सरकार ने अपना पक्ष कोर्ट में रख दिया है

है। लगातार कार्रवाई की जा रही है। जल्द ही इस समस्या का पूरा समाधान होगा। एसआई भर्ती परीक्षा को लेकर उन्होंने कहा कि सरकार ने अपना पक्ष कोर्ट में रख दिया है। सरकार किसी भी स्तर पर यह नहीं चाहती कि जिन लोगों ने मेहनत कर परीक्षा दी उनके साथ अन्याय हो। पाली में नदी और नाडी क्षेत्रों में हो रहे अतिक्रमण को लेकर उन्होंने कहा जिला कलेक्टर एलएन मंत्री को लौडिया तालाब का सीमांकन करवाने के निर्देश दिए हैं, ताकि वहां किसी ने अतिक्रमण कर रखा है तो उसे हटाय़ा जा सके।

देवयानी सरोवर में पानी के लिए काम शुरु

सांभरझील, (निस्)। सिवानिया मोड़ से तीर्थ स्थल देवयानी सरोवर तक बड़े-बड़े तकनीकी अधिकारी बारिश के बहते पानी को नालों के जरिए कुंड तक पहुंचाने के काम में अभी तक भी सफल नहीं हो सके हो, लेकिन नगर पालिका ने एक तरीका ढूँढ निकाला है।

भूतेश्वर की बगीची के पास सांभर नावा रोड पर आसपास के खेतों से बहकर आने वाले बारिश का पानी जो कि यहां पर इकट्ठा हो जाता है को यहां से करीब आधा किलोमीटर दूरी पर स्थित देवयानी कुंड तक पहुंचने के लिए पालिका इस पर 50 लाख रुपए खर्च करने जा रही है। इस तकनीकी योजना पर काम भी शुरू हो गया है। बाकायदा सड़क के किनारे किनारे बड़े-बड़े पाइप बिछाए जा रहे हैं तथा बीच-बीच में चेंबर भी लगाए गए हैं। प्राप्त जानकारी के अनुसार यहां पर इकट्ठा होने वाले पानी को एक स्पेशल तरीके से उसे चेंबर में डालकर नालों के जरिए कुंड तक पहुंचने का काम पालिका करवा रही है। भूतेश्वर बगीची के पास क्या इतना पानी इकट्ठा हो जाता है बारिश के दौरान उसे कुंड

तक पहुंचने के लिए बिना किसी राय मशिवार के 50 लाख रुपए का टेंडर ही दे दिया गया। मौका निरीक्षण किया गया तो जानकार लोगों ने बताया कि पृथ्वीराज सर्कल से और भूतेश्वर बगीची तक सड़क का जबरदस्त ढलान इसी सांभर नावा रोड पर है और उधर से बहतर आने वाला आसपास की दुकानों का गंदा पानी, मोटर गैरेज का पानी और सीवर का पानी जब यहां पर मिक्स हो जाएगा तो यह कैसे संभव है कि साफ पानी सरोवर में मिल जाएगा। इसको लेकर श्रद्धालुओं में एक अंदरूनी चिंता भी व्याप्त है लेकिन प्रत्यक्ष रूप से इस संबंध में कोई बोलने को तैयार नहीं है।

जानकारी जुटाई गई तो बताया गया कि सिस्टम इस प्रकार से तैयार किया जाएगा की गंदा पानी सरोवर तक नहीं पहुंचे और केवल बारिश के पानी को ही वहां तक पहुंचाने का सफल हो। गंदे पानी को अलग तरीके से झीलों की तरफ ले जाया जाएगा लेकिन एक प्रकार से यह मामला कुछ अजीबोगरीब लोगों को नजर आ रहा है।

हथियार सहित हिस्ट्रीशीटर गिरफ्तार

कोटा, (निस्)। विज्ञान नगर थाना इलाके में पुलिस टीम ने कार्रवाई करते हुए अवैध देशी हथियार पिस्टल मय दो जिंदा कारतूस सहित हिस्ट्रीशीटर को गिरफ्तार किया है। शहर पुलिस अधीक्षक डॉ. अमृता दुहन ने बताया कि विज्ञान नगर थानाधिकारी मुकेश मीणा के नेतृत्व में पुलिस टीम ने इलाके में गश्त के दौरान मुखबीर को सूचना पर कार्रवाई करते हुए संजय नगर उड़िया बस्ती निवासी हिस्ट्रीशीटर तालिब खान को रोककर उसकी तलाशी ली तो उसके पास से अवैध देशी पिस्टल मय दो जिंदा कारतूस बरामद किये। पुलिस ने आर्म्स एक्ट में कार्रवाई करते हुए अवैध हथियार सहित हिस्ट्रीशीटर को गिरफ्तार कर लिया। शहर एसपी ने बताया कि पकड़े गये आरोपी से अनुसंधान जारी है।

आगजनी की घटना के दो अभियुक्त गिरफ्तार

कोटपूतली, (निस्)। स्थानीय थाना पुलिस ने रात 24 व 25 मई की मध्यरात्रि को खरखड़ी मोड़ स्थित एक शराब गोदाम पर रंगदारी वसूली की मांग को लेकर की गई आगजनी की घटना के दो अभियुक्तों को गिरफ्तार किया है। एसएचओ राजेश शर्मा ने जानकारी देते हुये बताया कि 24 मई की रात्रि को शराब गोदाम में कर्मचारी रंगलाल सो रहा था, तभी गोपालपुरा निवासी नाजिम पुत्र श्योनारायण, धन्या समेत 3-4 लोग आये एवं आते ही गाली गलौच करते हुये 50 हजार रूपयों की फिरोती की मांग करने लगे। इसके लिये मना करने पर शराब गोदाम में आग लगा दी, जिसमें रंगलाल का चेहरा झुलस गया। पीड़ित ने बड़ी मुश्किल से अपनी जान बचाई। हमलावर पैसे तैयार रखने एवं दुबारा आने की बात कहकर चले गये। इससे पूर्व भी मोबाइल से व्हॉट्सअप कॉल कर फिरोती की मांग करते रहे। देर रात्रि को बोलेरो गाड़ी में आकर 2 से 3 राउंड फायरिंग की एवं कहा कि पुलिस को सूचना दी तो परिणाम बहुत बुरा होगा। मामले में पुलिस ने गोपालपुरा निवासी घनश्याम उर्फ धन्या (23) पुत्र ओमप्रकाश वाल्मिकि एवं ग्राम जयसिंहपुरा निवासी नवीन (29) पुत्र फूलचंद जाट को गिरफ्तार करते हुये वारदात में प्रयुक्त दो बाईक जप्त की है। अभियुक्तों से पूछताछ जारी है।

जूते-चप्पलों के राँ मटीरियल के गोदाम में आग लगी, लाखों रुपये का सामान जला




अजमेर के सबसे व्यस्तम और होलसेल सदर बाजार में गोदाम में लगी भीषण आग को दमकल कर्मियों ने बुझाया।

को बंद कर दिया। व्यापारियों ने बाजार में रखे फायर सिलेंडर से आग बुझाने का प्रयास किया, लेकिन आग पर काबू नहीं पाया गया। सदर बाजार के व्यापारी संगठन के पदाधिकारी के साथ अन्य व्यापारियों ने अपनी-अपने दुकानों में सिलंडर से दुआ निकलता देख नीचे काम कर रहे कर्मचारी तुरंत बाहर निकल आए। आग से बाजार में हड़कंप मच गया। व्यापारियों ने आसपास की दुकानों

थाना पुलिस के साथ सीओ रुद्रप्रकाश भी मौके पर पहुंचे। सूचना के करीब 1 घंटे बाद अग्निशमन विभाग की गाड़ी मौके पर पहुंची और आग पर कड़ी मशक्कत कर काबू पाया गया।

सदर बाजार मूंदड़ी मोहल्ला व्यापारिक संगठन के पदाधिकारी अशोक दुलानी ने बताया कि सदर बाजार में प्रकाश ट्रेडर्स का एक गोदाम है, जिसमें चप्पल जूते के शॉल और अन्य सामान



रखा था। मालिक की ओर से दुकान खोलने के करीब 15 मिनट बाद ही ऊपर की मंजिल पर आग लग गई। आग लगने के कारणों का खुलासा नहीं हुआ। व्यापारियों की दुकानों में पड़े 75 फायर सिलेंडर से आग पर काबू पाने का प्रयास किया। फायर ब्रिगेड को इसकी सूचना दी गई। लेकिन करीब एक घंटे बाद फायर ब्रिगेड की गाड़ी मौके पर पहुंची। अभी नुकसान का आंकलन नहीं हुआ है।

सकड़ी गली में नहीं जा सकी बड़ी गाड़ी :-बाजार में संकरी गलियां होने से अग्निशमन विभाग की बड़ी गाड़ियों मौके पर नहीं पहुंच सकी, जिसके चलते अग्निशमन की गाड़ियों को आने में समय लग गया। अग्निशमन की छोटी गाड़ियों मौके पर पहुंची। आग बुझाने में कड़ी मशक्कत करनी पड़ी। चमड़े में लगी आग के कारण जहरीला धुआ ज्यदा फैलने लगा, जिसके चलते

■ आग को देखते हुए आसपास की दुकानों को बंद करवाया, व्यापारियों ने आग बुझाने के प्रयास किए

■ गोदाम में जूते-चप्पल बनाने के लिए चमड़ा रखा था, चमड़े में आग लगने के कारण पूरे बाजार में धुंआ ही धुंआ फैल गया

विभाग के कर्मचारियों ने ऑक्सोजन सिलेंडर और मास्क पहनकर आग पर काबू पाने का प्रयास किया।

जहरे धुए से परेशान हुए व्यापारी :-गोदाम में जूते चप्पल बनाने के लिए चमड़ा रखा था, चमड़े में आग लगने के कारण पूरे बाजार में धुंआ ही धुंआ फैल गया। धुएं के कारण व्यापार्यों और आमजन को परेशानी का सामना करना पड़ा। कई लोगों आग बुझाते वक्त आंखों में धुंआ चला गया जिससे आंखें जलने लग गईं।

तस्करी का आरोपी गिरफ्तार

जैसलमेर, (नि.सं.)। मादक पदार्थ तस्करी के आरोपी गोवर्धनराम को जैसलमेर से गिरफ्तार किया है। जोधपुर रेंज पुलिस महानिरीक्षक विकास कुमार ने बताया कि साइक्लोनर टीम ने तस्करी

कोरोबार के एक मुख्यमाम सूत्रधार गोरधनराम को गुरुवार सुबह गिरफ्तार करने में सफलता पायी है। गोरधनराम की गिरफ्तारी पर एक लाख रुपये का इनाम पुलिस मुख्यालय की ओर से घोषित है। अपने 12 वर्षों के आपराधिक करियर में गोरधनराम पर मादक द्रव्यों की तस्करी, हत्या का प्रयास, मारपीट, वाहन चोरी, आगजनी, आर्म्स एक्ट इत्यादि के कई सारे मुकदमे दर्ज हैं। शुरूआती प्रकरण में दो-तीन बार जेल जा चुकने के बाद गोरधनराम फिर कभी भी पुलिस की गिरफ्तारी में नहीं आया। जिसे गुरुवार को फलसुंड में गिरफ्तार किया गया। रेंज स्तरीय साइक्लोनर टीम के कन्हैयालाल देवाराम विश्वाई, नेमाराम प्रमीत ,गजराजसिंह, महेन्द्र, महिपालसिंह, अशोक कुमार, राकेश, मनोहर परमार, अशोक परिहार, स्ट्रंग टीम के किशोरकुमार, देवाराम, झूमराम,जोगाराम, राकेशकुमार, शेखरचन्द, मांगीलाल, भागीरथ, टॉरनडो टीम के माधुदान, रोहितस तथा थानाधिकारी पुलिस थाना फलसुंड सुमेरदान मय टीम शामिल रहे।